


## தேசியச் செய்திகள்

### இந்தியாவில் பொதுமக்களின் அதிகப்படியான மருத்துவச் செலவுகள்

- ❖ சமீபத்திய தேசிய சுகாதார கணக்கு (NHA) மதிப்பீடுகள் 2022-23 ஆம் ஆண்டின் படி, இந்தியாவில் மக்கள் இன்னும் தங்கள் சொந்த பணத்தில் இருந்து சுகாதாரத்திற்காக மிக அதிக தொகையை செலவிடுகிறார்கள் என்பதை காட்டுகிறது.
- ❖ இந்தியாவில் நடப்பு சுகாதார செலவினங்களில் (CHE) கிட்டத்தட்ட 50% பொதுமக்களின் சொந்த செலவினங்களாக (OOPE) உள்ளன.
- ❖ அரசு சுகாதார செலவினம் (GHE) 2013-14 ஆம் ஆண்டில் மொத்த உள்நாட்டு உற்பத்தியில் (GDP) 1.15% ஆக இருந்த நிலையில், 2022-23 ஆம் ஆண்டில் சுமார் 1.48% ஆக அதிகரித்துள்ளது.
- ❖ இந்தியாவின் பொது சுகாதார செலவினம் உலக சுகாதார அமைப்பின் (WHO) பரிந்துரையான மொத்த உள்நாட்டு உற்பத்தியில் 5% மற்றும் தேசிய சுகாதாரக் கொள்கையின் இலக்கான 2.5% ஆகியவற்றிற்கும் குறைவாகவே உள்ளது.
- ❖ சுகாதாரச் செலவினங்களில் தனியார் மருத்துவமனைகளின் பங்கு மிக அதிகமாக 30.83% ஆகவும், நோய்த்தடுப்பு சுகாதார செலவினம் நடப்பு சுகாதார செலவினங்களில் (CHE) 8.88% ஆக மட்டுமே உள்ளது.
- ❖ மாநில அரசுகள் மொத்த அரசு சுகாதார செலவினத்தில் 63% க்கும் மேல் பங்களித்து உள்ளன அதே நேரத்தில் அரசு நிதியுதவி பெறும் காப்பீட்டுத் திட்டங்களை விட தனியார் மருத்துவக் காப்பீட்டுச் செலவு அதிகமாக உள்ளது.



## உச்ச நீதிமன்றத்தின் புதிய நீதிபதிகள்

- ❖ உச்ச நீதிமன்ற நீதிபதிகளாக நியமிக்க நான்கு உயர் நீதிமன்ற தலைமை நீதிபதிகள் மற்றும் ஒரு மூத்த பெண் வழக்கறிஞரை உச்ச நீதிமன்ற நீதிபதிகளின் குழு பரிந்துரை செய்துள்ளது.
- ❖ உச்ச நீதிமன்றத்தில் பயிற்சி பெறும் மூத்த வழக்கறிஞர் வி. மோகனாவின் பெயரை உச்ச நீதிமன்ற நீதிபதியாக நீதிபதிகளின் குழு பரிந்துரைத்துள்ளது.
- ❖ தற்போது, நீதிபதி பி.வி. நாகரத்னா மட்டுமே உச்ச நீதிமன்றத்தில் உள்ள ஒரே பெண் நீதிபதியாவார் என்பதோடு, மேலும் அவர் உச்ச நீதிமன்ற நீதிபதிகளின் குழுவின் உறுப்பினராகவும் உள்ளார்.
- ❖ கடைசியாக ஒரு பெண் நீதிபதி 2021 ஆம் ஆண்டு ஆகஸ்ட் மாதத்தில் உச்ச நீதிமன்றத்தில் நியமிக்கப்பட்டார் என்ற நிலையில், இந்த பரிந்துரைக்கு ஒப்புதல் அளிக்கப் பட்டால், ஐந்து ஆண்டுகளுக்குப் பிறகு நியமிக்கப்படும் முதல் பெண் நீதிபதியாக வி. மோகனா இருப்பார்.
- ❖ இந்தியத் தலைமை நீதிபதி (CJI) உட்பட உச்ச நீதிமன்ற நீதிபதிகளின் அனுமதிக்கப் பட்ட எண்ணிக்கை 32-லிருந்து 38 ஆக அதிகரிக்கப்பட்டதையடுத்து இப் பரிந்துரைகள் செய்யப்பட்டுள்ளன.
- ❖ ஷீல் நாகு, ஸ்ரீ சந்திரசேகர், சஞ்சீவ் சந்தேவா மற்றும் அருண் பள்ளி ஆகிய நான்கு உயர் நீதிமன்ற தலைமை நீதிபதிகள் பரிந்துரைக்கப்பட்டுள்ளனர்.



## முதல் பிரிக்ஸ் சுற்றுலா கூட்டம்

- ❖ 2026 ஆம் ஆண்டிற்கான பிரிக்ஸ் தலைமைத்துவத்தின் கீழ், இந்தியா தனது முதல் பிரிக்ஸ் சுற்றுலா பணிக்குழு (TWG) கூட்டத்திற்கு காணொளி வாயிலாக தலைமை தாங்கியது.
- ❖ இக்கூட்டம் பிரிக்ஸ் நாடுகளுக்கு இடையிலான சுற்றுலா ஒத்துழைப்பில் கவனம்

செலுத்தியது.

- ❖ இந்தியாவின் சுற்றுலா நிகழ்ச்சி நிரலின் கருத்துரு "Building for Resilience, Innovation, Cooperation and Sustainability" என்பதாகும்.
- ❖ சுற்றுலாத்துறையில் செயற்கை நுண்ணறிவு (AI) பயன்பாடு, நிலையான சுற்றுலா, சுற்றுலா திறன் மேம்பாடு மற்றும் தடையற்ற பயண ஒத்துழைப்பு ஆகிய நான்கு முக்கிய முன்னுரிமைகளை இந்தியா முன்னிலைப்படுத்தியது.
- ❖ தனிப்பயனாக்கப்பட்ட பயணச் சேவைகள், சுற்றுலா முன்னறிவிப்புகள் மற்றும் சிறந்த இட மேலாண்மை ஆகியவற்றிற்கு AI-ஐப் பயன்படுத்துவதை இந்தியா வலியுறுத்தியது.
- ❖ இரண்டாவது பிரிக்ஸ் சுற்றுலா பணிக்குழு கூட்டம் மற்றும் பிரிக்ஸ் சுற்றுலா அமைச்சர்கள் கூட்டம் 2026 ஆம் ஆண்டு ஆகஸ்ட் மாதத்தில் ராஜஸ்தானின் ஜெய்ப்பூரில் நடைபெறும்.



### PM-AJAY இணையதளம் மற்றும் செயலி



- ❖ பட்டியலிடப்பட்ட சாதியினரின் (SC) நலத்திட்ட அமலாக்கத்தை வலுப்படுத்தும் வகையில் சமூக நீதி மற்றும் அதிகாரமளித்தல் அமைச்சகம், புதுதில்லியில் PM-AJAY இணையதளம் மற்றும் AJAY அலைபேசிச் செயலியை அறிமுகப்படுத்தியது.
- ❖ PM-AJAY என்பது பிரதான் மந்திரி அனுசுசித் ஜாதி அபியுதாய் யோஜனா என்பதைக்

குறிக்கிறது.

- ❖ இந்த முன்னெடுப்பை சமூக நீதி மற்றும் அதிகாரமளித்தல் அமைச்சகம் தொடங்கியது.
- ❖ இந்த இணையதளம் மற்றும் அலைபேசிச் செயலியானது, திட்டத்தை காகித அடிப்படையிலான வேலைகளிலிருந்து முழுமையான டிஜிட்டல் பணிப்பாய்வு மற்றும் நிகழ்நேர செயலாக்க அமைப்புக்கு மாற்றுவதை நோக்கமாகக் கொண்டுள்ளது.
- ❖ அஜய் அலைபேசிச் செயலியானது கிராம அளவிலான திட்டமிடல், கள கண்காணிப்பு, புவிக் குறியிடுதல், புகைப்படம் பதிவேற்றுதல், டேஷ்போர்டு/கட்டுப்பாட்டுப் பலக அறிக்கை மற்றும் வெளிப்படையான டிஜிட்டல் நிர்வாகத்திற்கு துணைபுரியும்.
- ❖ பட்டியலிடப்பட்ட சாதியினருக்கான (SC) நலத்திட்டங்களைச் செயல்படுத்துதல், வெளிப்படைத் தன்மை மற்றும் சேவை வழங்குதலை மேம்படுத்துவதற்காக இந்தத் தளம் உருவாக்கப் பட்டுள்ளது.

### தேசிய விளையாட்டு நிர்வாக விதிகள் 2026




- ❖ 2025 ஆம் ஆண்டின் தேசிய விளையாட்டு நிர்வாகச் சட்டத்தின் கீழ், தேசிய விளையாட்டு நிர்வாக வாரிய விதிகள் மற்றும் தேசிய விளையாட்டு தீர்ப்பாய விதிகள், 2026 ஆகியவற்றை மத்திய அரசு அறிவித்துள்ளது.
- ❖ விளையாட்டுகளை மேம்படுத்துதல், விளையாட்டு வீரர்களின் நலனை உறுதி செய்தல், நல்லாட்சியை வலுப்படுத்துதல் மற்றும் விளையாட்டுகளில் ஏற்படும் தகராறுகளுக்கு நியாயமான தீர்வை வழங்குதல் ஆகியவற்றை இந்தச் சட்டம் நோக்கமாகக் கொண்டுள்ளது.
- ❖ தேசிய விளையாட்டு அமைப்புகளின் அங்கீகாரம் மற்றும் நிர்வாகத்திற்கான உச்ச ஒழுங்குமுறை அமைப்பாக தேசிய விளையாட்டு வாரியம் (NSB) செயல்படும்.
- ❖ விளையாட்டுகள் தொடர்பான தகராறுகளுக்கு விரைவான மற்றும் செலவு குறைந்த தீர்வை வழங்குவதற்காக தேசிய விளையாட்டுத் தீர்ப்பாயம் (NST) உருவாக்கப்பட்டது.
- ❖ தேசிய விளையாட்டுத் தீர்ப்பாயத்தின் தலைவராக, தற்போதைய அல்லது முன்னாள்

உச்ச நீதிமன்ற நீதிபதி அல்லது உயர் நீதிமன்றத்தின் முன்னாள் தலைமை நீதிபதி இருக்கலாம்.

- ❖ தேசிய விளையாட்டுத் தீர்ப்பாயத்தின் உத்தரவுகளுக்கு எதிராக 30 நாட்களுக்குள் உச்ச நீதிமன்றத்தில் மேல்முறையீடு செய்யலாம்.

### Google AI கற்றல் திட்டம்

- ❖ இந்தியாவில் உள்ள பள்ளி மற்றும் உயர்கல்வி ஆசிரியர்களுக்கான "Google AI கல்வியாளர் தொடர் (GES)" எனப்படும் இலவச செயற்கை நுண்ணறிவு (AI) பயிற்சி திட்டத்தை கூகுள் அறிவித்துள்ளது.
- ❖ இத்திட்டம் மகாராஷ்டிரா, அசாம், சத்தீஸ்கர், லடாக், பஞ்சாப் மற்றும் பிற பகுதிகளைச் சேர்ந்த ஆசிரியர்களுக்கு AI பயிற்சியை வழங்கும்.
- ❖ லண்டனில் நடைபெற்ற கல்வி உலக மன்றம் 2026-இல் கூகுள் நிறுவனம் இந்த முன்னெடுப்பைத் தொடங்கியது.
- ❖ வகுப்பறைகள் மற்றும் கல்வி நடவடிக்கைகளில் Gemini போன்ற AI கருவிகளைப் பொறுப்புடன் பயன்படுத்துவதில் இந்தப் பயிற்சி கவனம் செலுத்தும்.
- ❖ ஆரம்பத்தில் இத்திட்டம் அசாமி, இந்தி, மராத்தி, தெலுங்கு, ஒடியா மற்றும் பஞ்சாபி ஆகிய ஆறு இந்திய மொழிகளில் கிடைக்கும்.



### மக்கள்தொகையியல் மாற்றம் குறித்த உயர்மட்டக் குழு

- ❖ இந்தியாவில் சட்டவிரோத குடியேற்றம் மற்றும் அசாதாரண இடம்பெயர்வு முறைகளால் ஏற்படும் மக்கள்தொகை மாற்றங்களை ஆய்வு செய்வதற்காக மத்திய உள்துறை அமைச்சகம் (MHA) ஒரு உயர்மட்டக் குழுவை அமைத்துள்ளது.
- ❖ இக்குழுவிற்கு ஓய்வு பெற்ற உச்ச நீதிமன்ற நீதிபதி திரு. பிரகாஷ் பிரபாகர் நவ்லேகர் தலைமை தாங்குகிறார்.

- ❖ இந்தக் குழுவானது மக்கள்தொகை மாற்றங்கள், எல்லைப் பாதுகாப்பு சிக்கல்கள் மற்றும் பழங்குடியினர் மற்றும் உள்ளூர் சமூகங்கள் மீதான அவற்றின் தாக்கம் குறித்து ஆய்வு செய்யும்.
- ❖ குடியேற்றம் மற்றும் வெளிநாட்டவர் சட்டம், 2025-இன் கீழ், முறையான ஆவணங்கள் இல்லாத குடியேற்றவாசிகளை அடையாளம் காணுதல், காவலில் வைத்தல் மற்றும் நாடுகடத்துதல் ஆகியவற்றுக்கான நடவடிக்கைகளை இது பரிந்துரைக்கும்.
- ❖ தொழில்நுட்பத்தைப் பயன்படுத்தி வலுவான எல்லை மேலாண்மை, அடையாளச் சரிபார்ப்பு மற்றும் கண்காணிப்பு அமைப்புகளையும் இக்குழு பரிந்துரைக்கும்.

## GOVERNMENT CONSTITUTES HIGH-LEVEL COMMITTEE ON DEMOGRAPHIC CHANGE

<p><b>KEY POINTS</b></p> <ul style="list-style-type: none"> <li> To examine unusual population trends caused by infiltration and other factors</li> <li> Will study demographic shifts and identify areas with abnormal changes</li> <li> Panel to submit time-bound recommendations</li> <li> Aim: Protect national security, social harmony and tribal interests</li> </ul>	<p><b>COMMITTEE MEMBERS</b></p> <ul style="list-style-type: none"> <li> Justice Prakash Prabhakar Naolekar (Retd) - Chairman</li> <li> Census Commissioner</li> <li> Durga Shankar Mishra (Retd IAS)</li> <li> Balaji Srivastava (Retd IPS)</li> <li> Dr Shamika Ravi</li> <li> Member Secretary: Joint Secretary (Foreigners-I), Ministry of Home Affairs</li> </ul>
---	---

## சர்வதேசச் செய்திகள்

**குவாட் அமைப்பின் 5 முக்கிய இந்தோ-பசிபிக் முன்னெடுப்புகள்**



- ❖ புதுதில்லியில் நடைபெற்ற குவாட் (QUAD) வெளியுறவு அமைச்சர்கள் கூட்டத்தில், இந்தோ-பசிபிக் பிராந்தியத்தில் பாதுகாப்பு, இணைப்பு மற்றும் ஒத்துழைப்பை வலுப்படுத்துவதற்கான புதிய முன்னெடுப்புகள் அறிவிக்கப்பட்டன.
- ❖ குவாட் அமைப்பில் இந்தியா, அமெரிக்கா, ஜப்பான் மற்றும் ஆஸ்திரேலியா ஆகிய நாடுகள் இடம்பெற்றுள்ளன.
- ❖ கடல்சார் கண்காணிப்பு மற்றும் தகவல் பகிர்வை மேம்படுத்துவதற்காக, 'இந்தோ-

- பசிபிக் கடல்சார் கண்காணிப்பு ஒத்துழைப்பு முன்னெடுப்பை' குவாட் தொடங்கியது.
- ❖ பிராந்திய கடல்சார் பாதுகாப்பை வலுப்படுத்தும் வகையில் 'இந்தோ-பசிபிக் கடல் சார் விழிப்புணர்வு' (IPMDA) முன்னெடுப்பு விரிவுபடுத்தப்பட்டது.
  - ❖ பசிபிக் தீவு நாடுகளில் துறைமுக உள்கட்டமைப்பை மேம்படுத்துவதற்காக "எதிர்காலத் துறைமுகங்கள்" என்ற முன்னெடுப்பை குவாட் அறிவித்தது.
  - ❖ முக்கியமான கனிமங்கள் மற்றும் அரிய வகை தனிமங்களை வெட்டியெடுத்தல், பதப்படுத்துதல் மற்றும் மறுசுழற்சி செய்தல் ஆகியவற்றில் ஒத்துழைக்க இந்தியா மற்றும் அமெரிக்கா 'முக்கிய கனிமங்கள் கட்டமைப்பு' ஒப்பந்தத்தில் கையெழுத்திட்டன.
  - ❖ பிராந்திய அளவிலான ஆற்றல் நிலைத்தன்மை, தொழில்நுட்ப ஒத்துழைப்பு மற்றும் அவசரகால காலங்களில் பதிலளிக்கும் அமைப்புகளை ஆதரிப்பதற்காக குவாட் ஒரு புதிய 'இந்தோ-பசிபிக் எரிசக்தி பாதுகாப்பு முன்னெடுப்பைத்' தொடங்கியது.

## பொருளாதாரச் செய்திகள்

### Q-SAFE குழு



- ❖ இந்திய ரிசர்வ் வங்கியானது (RBI) Q-SAFE (குவாண்டம் பாதுகாப்பான மற்றும் தகவமைவுடைய நிதிச் சூழலமைப்பு) எனப்படும் 8 உறுப்பினர்களைக் கொண்ட நிபுணர் குழுவை அமைத்துள்ளது.
- ❖ இந்தியாவின் வங்கி மற்றும் நிதி அமைப்பில் குவாண்டம் தொழில்நுட்பத்தின் தாக்கம் குறித்து இக்குழு ஆய்வு செய்து ஆறு மாதங்களுக்குள் தனது அறிக்கையை சமர்ப்பிக்கும்.
- ❖ குவாண்டம் கணினியால் இணையப் பாதுகாப்பு, டிஜிட்டல் பணப்பரிவர்த்தனைகள் மற்றும் தற்போதுள்ள மறைகுறியிடப்பட்ட அமைப்புகளுக்கு ஏற்படும் அபாயங்களை இது ஆராயும்.
- ❖ குவாண்டம் - பாதுகாப்பான மறைகுறியாக்கத்தை பின்பற்றுவதற்கும் மற்றும் நிதி அமைப்பின் பின்னடைவுத் திறனை மேம்படுத்துவதற்கும் ஒரு வழிகாட்டுதல் வரைபடத்தை இக்குழு பரிந்துரைக்கும்.
- ❖ சென்னை இந்திய தொழில்நுட்பக் கழகத்தின் பேராசிரியர் அனில் பிரபாகர் தலைமையிலான இக்குழுவில், அறிவியல் மற்றும் தொழில்நுட்பத் துறை (DST), பாரத

ஸ்டேட் வங்கி (SBI) மற்றும் இந்திய தேசிய கொடுப்பனவு நிறுவனம் (NPCI) ஆகியவற்றின் உறுப்பினர்கள் இடம்பெற்றுள்ளனர்.

### இலங்கையின் 2வது மிகப்பெரிய ஏற்றுமதிச் சந்தையாக இந்தியா

- ❖ 2026 ஆம் ஆண்டு ஜனவரி முதல் ஏப்ரல் வரையிலான காலகட்டத்தில், ஐக்கியப் பேரரசை (UK) பின்னுக்குத் தள்ளி இலங்கையின் இரண்டாவது மிகப்பெரிய ஏற்றுமதி நாடாக இந்தியா உருவெடுத்துள்ளது.
- ❖ இந்தக் காலகட்டத்தில் அமெரிக்கா தொடர்ந்து இலங்கையின் மிகப்பெரிய ஏற்றுமதிச் சந்தையாக இருந்து வருகிறது.
- ❖ 2026 ஆம் ஆண்டு ஜனவரி முதல் ஏப்ரல் வரையிலான மாதங்களில், இந்தியாவுக்கான இலங்கையின் ஏற்றுமதி 8.9% அதிகரித்து 364.15 மில்லியன் அமெரிக்க டாலர்களை (USD) எட்டியுள்ளது.
- ❖ 2026 ஆம் ஆண்டு ஏப்ரலில் வணிகப் பொருட்கள் மற்றும் சேவைகள் உள்ளிட்ட இலங்கையின் மொத்த ஏற்றுமதி 1.38 பில்லியன் அமெரிக்க டாலர்களை எட்டி, முந்தைய ஆண்டை விட 6% வளர்ச்சியைப் பதிவு செய்துள்ளது.
- ❖ 2026 ஆம் ஆண்டு ஏப்ரல் மாதத்தில் தேங்காய் சார்ந்த தயாரிப்புகள் வலுவான வளர்ச்சியைக் காட்டின, அதே நேரத்தில் ஆடை, ஜவுளி மற்றும் தேயிலை ஏற்றுமதியில் சரிவு ஏற்பட்டது.
- ❖ இந்த மாதத்தில் தகவல் மற்றும் தொடர்பு தொழில்நுட்பம் (ICT) மற்றும் வணிகச் செயல்முறை மேலாண்மை (BPM) சேவை ஏற்றுமதிகள் 146.09 மில்லியன் அமெரிக்க டாலர்களை எட்டின.



### சுற்றுச்சூழல் செய்திகள்

#### 191 கரப்பான் பூச்சி இனங்கள்

- ❖ இந்தியா 191 வகையான கரப்பான் பூச்சி இனங்களைப் பதிவு செய்துள்ளது, இவற்றில் சுமார் 60%க்கும் அதிகமானவை இந்தியாவில் மட்டுமே வாழக்கூடிய உள்நாட்டு

இனங்களாகும்.

- ❖ 'ஜூடாக்சா' அறிவியல் இதழில் வெளியிடப்பட்ட இந்திய விலங்கியல் ஆய்வு மையத்தின் ஆய்வானது, கரப்பான் பூச்சிகளுக்கான இந்தியாவின் முதல் மற்றும் மிகப்பெரிய டிஎன்ஏ பட்டைக்குறியீட்டுக் குறிப்பு நூலகத்தை உருவாக்கியுள்ளது.
- ❖ கரப்பான் பூச்சி இனங்களை அடையாளம் காணவும், வகைப்படுத்தவும் உதவும் வகையில் அறிவியலாளர்கள் 100-க்கும் மேற்பட்ட உயர்தர டிஎன்ஏ பட்டைக் குறியீடுகளை உருவாக்கியுள்ளனர்.
- ❖ டிஎன்ஏ பட்டைக்குறியீடு முறையானது உயிரினங்களை அடையாளம் காண, மைட்டோ காண்ட்ரியல் சைட்டோக்ரோம் சி ஆக்சிடேஸ் I மரபணுவில் இருந்து ஒரு குறுகிய மரபணு வரிசையைப் பயன்படுத்துகிறது.
- ❖ கரப்பான் பூச்சிகள் 'பிளாட்டோடியா' வரிசையைச் சேர்ந்தவை, நவீன வகைப் பாட்டின் படி கறையான்களும் இதில் அடங்கும்.
- ❖ 2026 ஆம் ஆண்டு மார்ச் மாதத்தில், புனேவிற்கு அருகிலுள்ள தக்காணப் பீடபூமியில் 'நியோலோபோப்டெரா பெனின்சலாரிஸ்' என்ற புதிய உள்நாட்டுக் கரப்பான் பூச்சி இனத்தை அறிவியலாளர்கள் அடையாளம் கண்டனர்.



★ ★ ★ ★ ★ ★ ★ ★ ★ ★